

## पाँचौ नगरसभाका निर्णयहरू

१. नगर कार्यपालिकाबाट स्वीकृतिका लागि सभामा पेश भएका तपशिल बमोजिमका विधेयकहरू स्वीकृत गर्ने निर्णय गरियो ।
  - कीर्तिपुर नगरपालिकाको आर्थिक विधेयक, २०७६
  - कीर्तिपुर नगरपालिकाको विनियोजन विधेयक, २०७६
  - कीर्तिपुर नगरपालिकाको प्रशासकीय कार्यविधि नियमित गर्ने विधेयक, २०७६
  - कीर्तिपुर नगरपालिकाको कर तथा गैर कर राजश्व विधेयक, २०७६
  - कीर्तिपुर नगरपालिकाको विपद जोखिम न्यूनीकरण तथा व्यवस्थापन विधेयक, २०७६
२. नगर कार्यपालिकाबाट स्वीकृतिका लागि पेश भएको कीर्तिपुर नगरपालिकाको राजश्व सुधार कार्य योजना, २०७६-२०६९ स्वीकृत गर्ने र स्वीकृत कार्ययोजनाको प्रभावकारी कार्यान्वयन गर्न नगर कार्यपालिकालाई निर्देशन दिने निर्णय गरियो ।
३. नगरसभाबाट स्वीकृत आगामी आ.व.२०७६/७७ को बजेट तथा कार्यक्रम अन्तर्गत विभिन्न शाखा, उपशाखा, समिति लगायतमा विनियोजित बजेट तथा बाँडफाँड हुन बाँकी बजेटको कार्यक्रमगत बाँडफाँड र स्वीकृत गर्न तथा सभाबाट स्वीकृत बजेट तथा कार्यक्रम कार्यान्वयनका क्रममा आईपर्ने समस्या, बाधा, अडकाउ फुकाउन एवं औचित्यताका आधारमा कार्यक्रमहरूको संशोधन गर्न बजेट तथा कार्यक्रम तर्जुमा समितिका संयोजक/उपप्रमुखको सिफारिसमा नगरप्रमुखलाई अधिकार प्रत्यायोजन गर्ने निर्णय गरियो ।
४. चालु आ.व.२०७५/२०७६ मा नगरकार्यपालिकाबाट, नगरप्रमुखबाट र नगरकार्यपालिका कार्यालयबाट भए गरेका सम्पूर्ण निर्णय तथा कामहरू अनुमोदन गर्ने निर्णय गरियो ।
५. २०७६ असार मसान्तसम्म भुक्तानी हुने सबै योजना तथा कार्यक्रमहरूको अनुमोदन र फरफारक गर्ने निर्णय गरियो ।
६. कीर्तिपुर नगरपालिकाको चालु आ.व. २०७५/०७६ सम्मको जिन्सी निरीक्षण गराई सो निरीक्षण प्रतिवेदन अनुरूप मर्मत, लिलाम र मिन्हा गर्नु पर्ने जिन्सी सम्पत्तिहरूको मर्मत, लिलाम र मिन्हा गर्ने कामकारवाही अगाडि बढाउन नगर प्रमुखलाई अख्तियारी दिने निर्णय गरियो ।
७. आगामी आ.व. २०७६/०७७ मा नगरपालिकाको कर्मचारीहरूको तलब, भत्ता सुविधा नेपाल सरकारले तोकेको दर र स्केल बमोजिम उपलब्ध गराउने र चालु आ.व. २०७५/०७६ मा भुक्तानी भएको तलब, भत्ता सुविधा सहितको तलबी प्रतिवेदन पास गर्ने निर्णय गरियो ।

८. महा लेखापरीक्षकको कार्यालयबाट भएको यस नगरपालिकाको आ.व २०७४/०७५ को लेखापरीक्षणप्रतिवेदनमा औल्याईएका असुल उपर गर्नुपर्ने, नियमित गर्नुपर्ने, प्रमाण कागजात पेश गर्नुपर्ने, पेशकी र अन्य सैदान्तिक बेरुजुहरु उपर दफाबार छलफल गरी असुली, नियमित र फछ्यौट गर्न नगर कार्यपालिकालाई अधिकार प्रत्यायोजन गर्ने निर्णय गरियो ।
९. नगरकार्यपालिकाको कार्यालय र वडा कार्यालयहरुको सेवाप्रवाह सुदृढिकरण तथा व्यवस्थापनका लागि राखिएका विद्यमान स्वयंसेवकहरुलाई आगामी आ.व.२०७६/०७७ मा साविक बमोजिम कै सामाजिक परिचालकका रूपमा निरन्तरता दिने र जीवन निर्वाह भत्ता बापत प्रति व्यक्ति मासिक रु.१५,०००/- (रु.पन्ध्र हजार मात्र), चाडपर्व खर्च बापत एक महिनाको तलब र पोसाकबापत बार्षिक रु. ७,५००/- (रु. सात हजार मात्र) उपलब्ध गराउने निर्णय गरियो ।
१०. नगर प्रमुख, नगर उप-प्रमुख र प्रमुख प्रशासकीय अधिकृतका सवारी चालकहरुलाई आ.व.२०७५/०७६ मा उपलब्ध गराए सरहको दैनिक रु.२०० का दरले खाजा खर्च वापत मासिक ३० दिनको रु.६०००।- (छ हजार मात्र) आगामी आ.व. २०७६/०७७ मा समेत उपलब्ध गराउने ।
११. TSNGP कार्यक्रम अन्तर्गत विगत देखि यस नगरकार्यपालिका कार्यालयमा कार्यरत सुचना प्रविधि अधिकृतलाई आगामी आ.व.२०७६/०७७ का लागि साविक बमोजिम निरन्तरता दिने निर्णय गरियो ।
१२. आगामी आ.व.२०७६/०७७ मा यस कीर्तिपुर नगरपालिका क्षेत्रभित्र संघ तथा प्रदेश सरकारसँगको समपुरक कोषबाट सञ्चालन गर्ने गरी योजना तथा कार्यक्रमहरु संघ तथा प्रदेश सरकार समक्ष अनुरोध गर्न कार्यपालिकालाई अधिकार प्रत्यायोजन गर्ने निर्णय गरियो ।
१३. यस कीर्तिपुर नगरपालिकाको समग्र विकासका लागि महत्वपूर्ण रही नगरपालिकाको प्राथमिकतामा परेका तर न.पा.को स्रोतले मात्र कार्यान्वयन हुन नसकेका नगरस्तरीय तथा वडाबाट सिफारिस भएका तपशिलका योजना तथा कार्यक्रमहरुका लागि बजेट विनियोजन गरिदिन नेपाल सरकार तथा प्रदेश सरकारमा अनुरोध गर्ने निर्णय गरियो ।

तपशिल

सि.न.	योजनाको नाम	योजना स्थान	कैफियत
१	स्वीमिड पुलदेखि सिता पेट्रोल पम्प बाटो विस्तार तथा पेटि निर्माण	वडा नं १ र १० सिमाना	
२	विष्णुदेवी हस्पिटलको कम्पाउण्डमा रहेको पलपुखु संरक्षण	वडा नं १	
३	उमामहेश्वर मन्दीर क्षेत्र प्रवर्द्धन कार्यक्रम	वडा नं २	

४	बल्खु खोलामा ड्याम बनायी जल क्रिडा स्थल निर्माण	"	
५	दीखु शहीद पार्क निर्माण	वडा नं. ३	
६	चम्पादेवी वनस्पती उद्यान	वडा नं. ४	
७	चम्पादेवी पाउँदेखि सिमहुदै लनगोल पुग्ने बाटो		
८	भाजंगल यंचो सडक विस्तार तथा फूटपाथ निर्माण	वडा नं. ५	
९	आखा: छे निर्माण	"	
१०	लनगोल टोदह सडक विस्तार तथा फूटपाथ निर्माण	वडा नं. ६	
११	ठूलो आखा पोखरि संरक्षण कार्यक्रम	"	
१२	टोदह जग्गा विकास कार्यक्रम	"	
१३	व्याड मिण्टन कभर्ड हल निर्माण	वडा नं. ७	
१४	विष्णुदेवी पार्क निर्माण	"	
१५	वडा कार्यालय भवन निर्माण	वडा नं. ८	धवाकासी
१६	सुन्दर बजार चीखु बाटो विस्तार	"	
१७	धवाखा निर्माण	वडा नं. ९	धवाकासी, नयांबजार
१८	ढल्पा सडक विस्तार	"	
१९	लाखे ल्वहं संरक्षण	वडा नं. १०	
२०	नयाबजार तेस्रो लेन खोल्ने	"	

१४. यस नगर कार्यपालिका कार्यालयको केन्द्र र वडा कार्यालयमा कार्यरत रहेका कर्मचारीहरूले साविक देखि नै मासिक रूपमा १० प्रतिशत प्रोत्साहन सुविधा खाईपाई आइरहकोमा सो सुविधा नगर कार्यपालिका कार्यालय र वडा कार्यालयमा कार्यरत दरबन्दी संरचना भित्रका कर्मचारीलाई उपलब्ध गराउने तथा कतिपय कर्मचारीको तुलनात्मक रूपमा कार्यबोझ बढी भएकाले निजहरूलाई सम्बन्धीत शाखाको सिफारिसमा थप सुविधा बढीमा मासिक १० प्रतिशत उपलब्ध गराउन नगर प्रमुखलाई अख्तियारी दिने निर्णय गरियो ।

१५. यस कीर्तिपुर नगरपालिका, नगर कार्यपालिकाको कार्यालयमा साविकको स्वीकृत दरबन्दी भित्र रही नगरका शहरी स्वास्थ्य केन्द्र, स्वास्थ्य चौकी, नगर कार्यपालिकाको कार्यालय र वडा कार्यालय तर्फ सेवा करार अन्तर्गत कार्यरत रहँदै आएका कर्मचारीहरूको विभिन्न मितिमा भएको सेवा करार सम्झौताको अनुमोदन गर्ने र उक्त सेवा करारमा कार्यरत व्यक्तिहरूलाई अर्को ब्यवस्था नभएसम्मका लागि सेवा करारमा निरन्तरता दिई बढीमा १ वर्षको म्याद थप गर्न सक्ने र निजहरूको कार्य सम्पादनको अवस्था हेरी सेवा करार निरन्तरता दिने वा नदिने सम्बन्धमा निर्णय गर्न नगर कार्यपालिकालाई अधिकार प्रत्यायोजन गर्ने निर्णय गरियो ।

१६. यस कीर्तिपुर नगरपालिका, नगर कार्यपालिकाको कार्यालयको संगठन ढाँचा सम्बन्धमा स्थानीय सरकार सन्चालन ऐन, २०७४ को परिच्छेद-११, प्रशासकीय सङ्गठन ढाँचा र कर्मचारी व्यवस्था सम्बन्धी व्यवस्था गरिएको र उक्त ऐनको दफा ८३ मा नगरपालिकाको आफ्नो कार्यबोझ, राजश्व क्षमता, खर्चको आकार, स्थानीय आवश्यकता र विशिष्टता समेतलाई ध्यानमा राखी कर्मचारी समायोजन भए पश्चात सङ्गठन तथा व्यवस्थापन सर्भेक्षणका आधारमा सङ्गठन संरचना कायम गर्ने उल्लेख भएकोमा हाल समायोजनको कार्य समेत सकिएकाले चालू आ.व. मा कार्यालयमा कर्मचारीको तलब भत्तामा खर्च भएको रकमको अनुमोदन गर्ने तथा संगठन तथा व्यवस्थापन सर्भेक्षण गरी गराई कार्यालयको संगठनात्मक संरचना र आवश्यक दरबन्दी संख्या यकिन गरी स्वीकृत गर्न नगर कार्यपालिकालाई अधिकार प्रत्यायोजन गर्ने निर्णय गरियो ।
१७. यस कीर्तिपुर नगरपालिका क्षेत्र भित्रका गम्भीर प्रकृतिका रोग लागेका बिरामी, विपत्तीमा परेका, दुर्घटनामा परेका तर त्यस्तो अवस्थाको सामना गर्न नसक्ने ज्यादै न्यून आर्थिक अवस्था भएका व्यक्तिहरूलाई निवेदन र सम्बन्धित वडाको सिफारिस सहित पेश गरेका कागजात प्रमाणका आधारमा एकपटकमा बढीमा रु.५०००/-सम्म अन्य सामाजिक सहायता शीर्षकमा विनियोजित रकमको अधिनमा रही आर्थिक सहयोग गर्ने अधिकार नगर प्रमुखलाई दिने निर्णय गरियो ।
१८. चालू आ.व. ०७५/०७६ मा संचालनका लागि सम्झौता भएका र संचालनको प्रकृत्यामा रही सम्पन्न हुन नसकेका तथा वडा र नगरस्तरबाट बजेट विनियोजनको निर्णय भई विविध कारणले कार्यान्वयन वा सम्पन्न हुन नसकेका सबै योजना तथा कार्यक्रमहरूलाई सोही योजना तथा कार्यक्रमहरूमा विनियोजित रकमबाट ठेक्का वा उपभोक्ता समितिसँग संझौता भएको रकम मध्ये भुक्तानी हुन बाँकी रकम सहित अ.ल्या. गरी तपशिलका योजना र कार्यक्रमहरूलाई आगामी आ.व.मा क्रमागत रूपमा निरन्तरता दिने निर्णय गरियो ।

### नगरस्तरीय योजना

क्र.स	योजनाको नाम	न.पा.बाट विनियोजित रकम	निकासा रकम	भुक्तानी दिन बाँकी रकम	कैफियत
	<b>खानेपानी तथा सरसफाई</b>				
१	नौमुले कीर्तिपुर खानेपानी योजना : वडा नं. ६	२९१२५९२		२९१२५९२	ठेक्का
	<b>संस्कृति प्रवर्द्धन</b>				
२	उमामहेश्वर मन्दिर परिसरमा तेलिया इटा छपाई : वडा नं. २	१२६००९७		१२६००९७	ठेक्का
	<b>वातावरण तथा जलाधार संरक्षण</b>				
३	लाभा पुखु (पोखरी) सुधार तथा स्तरोन्नती : वडा नं. ३	५००००००	१६५००००	३३५००००	उपभोक्ता समिति
४	साईड ड्रेन निर्माण तथा आकाशे पानी संकलन : वडा नं. ३	१५७०००	५००००	१०७०००	उपभोक्ता समिति

५	शाहिद स्मृति पार्कमा जाली वार लगाउने : वडा नं. ३	१४६८०००	४८००००	९८८०००	उपभोक्ता समिति
६	दिईखुमा खुडकिला निर्माण : वडा नं. ३	१५६१९१७		१५६१९१७	ठेक्का
<b>पूर्वाधार विकास क्षेत्र</b>					
७	विश्वराष्ट्र मा.वि. हुँदै छुगाउँ दोवाटो सम्मको वाटो विस्तार तथा स्तरोन्नती : वडा नं. ३ र ९	१०६९०३७१	९४५०००	९७४५३७१	ठेक्का
८	साईराम चोकदेखि सिताराम डेरीसम्मको वाटोमा रिटेनिङ्ग वाल निर्माणको लागि सिमेण्ट, बालुवा र ढुङ्गा खरिद	४५३५५७७		४५३५५७७	ठेक्का
९	हनुमानघाट - नगाउँ सडक सुधार : वडा नं. ९	१४०००००	९२००००	४८००००	उपभोक्ता समिति
१०	नगाउँ दोवाटो - भत्केपाटी हुँदै पुष्पलाल पार्क सडक सुधार कार्यक्रम : वडा नं. ४, ५ र ९	७०५९०००	४७०००००	२३५९०००	उपभोक्ता समिति
११	लोकतान्त्रिक चोक - जसिंख्य सडक	६३६८००	२०००००	४३६८००	उपभोक्ता समिति
१२	वसुन्धरा पाँगा मा.वि. हुँदै जग्गा एकीकरण सम्मको वाटो विस्तार तथा सुधार कार्यक्रम : वडा नं. ८	१५०००००	५०००००	१००००००	उपभोक्ता समिति
१३	शशस्त्र चौकी चोभार : वडा नं. ६	३००००००	१००००००	२००००००	उपभोक्ता समिति
१४	वडा नं. १ र १० क्षेत्रका सडक ग्रामभेलिङ्ग	१९९९३००		१९९९३००	ठेक्का
१५	पाँगा दोवाटो - ढोकासी : वडा नं. ८	६९७६८५		६९७६८५	ठेक्का
१६	अमृत नगर क्षेत्रको सडकहरु : वडा नं. २	६९७६८५		६९७६८५	ठेक्का
१७	नयाँबजार मुख्य सडक स्तर उन्नती : वडा नं. ९	१४२९७७१		१४२९७७१	ठेक्का
१८	देवढोका सडक सुधार : वडा नं. २	५११७९५		५११७९५	ठेक्का
१९	पाँगा वसुन्धरा क्षेत्रको सडक सुधार : वडा नं. ८	१९२८४५८		१९२८४५८	ठेक्का
२०	पाँगा ढोकासी - चोभार गेट सडक सुधार : वडा नं. ७ र ८	१६३०५६९		१६३०५६९	ठेक्का
२१	दिईखु - मभिं पुखु खानेपानी पाईप लाईन विस्तार : वडा नं. ३	६२६०००	२०००००	४२६०००	उपभोक्ता समिति
२२	सागल, दिखु सम्मको सडक : वडा नं. ३	९०००००	३०००००	६०००००	उपभोक्ता समिति
२३	जाखा - ईचाखेल - भौको टोल ढल निर्माण : वडा नं. ५	३१८०००	१०००००	२१८०००	उपभोक्ता समिति
२४	छुँगाउ - टौदह सडक (क्रमागत) : वडा नं. ९	६००००००	४००००००	२००००००	उपभोक्ता समिति
<b>भवन तथा शहरी विकास</b>					
२५	निर्माणाधिन नपा कार्यालय भवन (बहुवर्षिय) : वडा नं. १०	५९१६५७६४	२८१०८०२९	३१०५७७३६	ठेक्का
२६	वडा नं. १० वडा कार्यालय भवन निर्माण : वडा नं. १०	४७५००००	१५८००००	३१७००००	उपभोक्ता समिति
<b>अन्य</b>					
२७	सवारी साधन (मो.स/स्कुटर लगायत अन्य सवारी साधन)			५००००००	ठेक्का भई स्वीकृत र सम्झौता हुननसकेको
२८	एम्बुलेन्स खरिद			१६०००००	
२९	ढल्या सल्यानस्थान जग्गा एकीकरण आयोजनाको विस्तृत आयोजना प्रतिवेदन LP-DPR तयारी वापत परामर्शदाता खर्च			९७७५०	परामर्शदाता

३०	ढल्पा सल्यानस्थान जग्गा एकीकरण आयोजनाको विस्तृत आयोजना प्रतिवेदन DPR तयार	३००००००		३००००००	ठेक्का
	जम्मा	१२४८३६३७९	४४७३३०२९	८६८०११००	

### वडा स्तरीय योजना

क्र.स	वडा नं	योजनाको नाम	विनियोजित रकम	निकासा रकम	भुक्तानी दिन बाँकी रकम	कैफियत
१	१	बाघ भैरव मन्दिर परिसरमा तेलिया इट्टा मर्मत योजना	१५०,०००		१५०,०००	
२	२	जेष्ठ नागरिक सम्मान कार्यक्रम	१४८,१८५	१०३,७२९	४४,४५६	
३	३	समल टयाङ्की छेउको पोखरी पुरानो शैलीमा निर्माण	२४१,८००	७९,७००	१६२,१००	
४	३	कुटुसाल पाटी निर्माण	५००,०००	१६५,०००	३३५,०००	
५	३	कुटुसाल सागल जाने भित्री बाटो निर्माण	३२९,०००	१०८,५००	२२०,५००	
६	४	भगवान क्लव देखि कुम्भेश्वर महादेव जाने बाटो	१००,०००		१००,०००	
७	४	बाघ भैरव स्कुलमा रहेको मन्टेश्वरी	२००,०००		२००,०००	
८	४	चम्पादेवी स्वास्थ्य चौकी	३००,०००	२००,०००	१००,०००	
९	४	वडा भरिका खानेपानीका मुहान सफाई	५०,०००		५०,०००	
१०	६	टौदह पोखरी बाटर फाउन्टेन	३,७५०,०००		३,७५०,०००	
११	६	आदिनाथ ऐतिहासिक सम्पदा	२५०,०००	८२,५००	१६७,५००	
१२	८	डिप बोरिङ्ग पानी ट्याङ्की	७७४,०००		७७४,०००	
१३	९	नगाऊँ पटी तथा बाटो निर्माण	५७६,७९५	१९०,४३२.३५	३८६,३६३	
१४	९	खा:पोखरी संरक्षण सुधार गर्ने	५००,०००		५००,०००	
१५	९	संस्कृति प्रवर्द्धन कार्यक्रम	१००,०००		१००,०००	
१६	१०	शंखधर जेष्ठ नागरिक भवन	६००,०००	१९८,०००	४०२,०००	
१७	१०	सी.सी क्यामेरा जडान	१५०,०००		१५०,०००	
१८	१०	संस्कृति प्रवर्द्धन कार्यक्रम	२००,०००	११२,०००	८८,०००	
जम्मा			८,९९९,७८०	१२३९८६१.३५	७,६७९,९१९	

नगरस्तरीय तथा वडास्तरीय क्रमागत योजनाको भुक्तानी दिन बाँकी रकम रु. ९,४४,८१,०१९ /- (रु.नौ करोड चौवालिस लाख ऐकासी हजार उन्नाइस मात्र ) ।

१९. चालु आ.व. ०७५/०७६ को योजना तथा कार्यक्रमहरूको भुक्तानी पश्चात आगामी आ.व. मा अ.ल्या हुने गरी अनुमान गरिएको रकमभन्दा बढी रकम अ.ल्या हुन गएमा सो रकमलाई समपुरक कोषमा विनियोजन गर्ने निर्णय गरियो ।
२०. कीर्तिपुर नगरपालिकामा विगत लामोसमय देखि कार्यरत कर्मचारीहरू बढुवा तथा बृत्ति विकासको अवसरबाट बन्चित हुनु परेकोले प्रचलित कानून बमोजिम बृत्ति विकासको लागि आवश्यक पहल गर्न र प्रक्रिया अगाडि बढाउन नगर कार्यपालिकालाई अधिकार प्रत्यायोजन गर्ने निर्णय गरियो ।
२१. स्थानीयसरकार संचालन ऐन, २०७४ को दफा ६८, प्राकृतिक स्रोत तथा वित्त व्यवस्थापन ऐन २०७४ को दफा १४ तथा स्थानीय तहको वार्षिक योजना तथा बजेट तर्जुमा दिग्दर्शन २०७४ को दफा ८.१ मा भएको व्यवस्थानुसार स्थानीय तहले राष्ट्रिय प्राकृतिक स्रोत तथा वित्त आयोगको सिफारिसमा उत्पादनशील, रोजगारमूलक, आन्तरिक आय वृद्धि र पूँजीगत कार्यका लागि आन्तरिक ऋण लिन सक्ने प्रावधान भएकाले तोकिएको क्षेत्र, अवधी र सीमाभित्र रही आन्तरिक ऋण लिने प्रकृया अगाडि बढाउन नगर कार्यपालिकालाई अधिकार प्रत्यायोजन गर्ने निर्णय गरियो ।
२२. सभाबाट स्वीकृत बजेट, योजना तथा कार्यक्रम संचालनका लागि आवश्यक पर्ने खर्चको मापदण्ड तथा नर्म्स स्वीकृत गरी कार्यान्वयन गर्न नगर कार्यपालिकालाई निर्देशन दिने निर्णय गरियो ।
२३. नगरपालिकाबाट तोकिएबमोजिम स्थापना भएका र पछि स्थापना हुने कोषहरूलाई व्यवस्थित र प्रभावकारी रूपमा संचालन गर्न तथा आवश्यकताअनुसार कार्यविधि तथा मापदण्ड समेत बनाई ती कोषबाट आम्दानी समेत हुने गरी कोषहरूको व्यवस्थापन तथा संचालन गर्न नगरकार्यपालिकालाई निर्देशन दिने निर्णय गरियो ।
२४. यस कीर्तिपुर नगरपालिका र वडाहरूमा बस्ने नियमित बैठकहरू कार्यालय समय बाहेकको समय र सार्वजनिक विदाको दिनमा बस्नुपर्ने भएमा त्यस्तो बैठकमा उपस्थित सदस्य तथा पदाधिकारीहरूलाई वडाको हकमा प्रतिमहिना २ बैठकका दरले प्रति बैठक रु. १०००/-, कार्यपालिका बैठकको हकमा प्रति बैठक रु. १५००/-, अनुगमन समिति प्रति बैठक रु. १०००/-, न्यायिक समितिको बैठक प्रति महिना वढीमा ३ बैठकको प्रति बैठक रु. १०००/- तथा अन्य समितिको वढीमा मासिक १ बैठकको प्रति बैठक रु. १०००/- का दरले उपलब्ध गराउने निर्णय गरियो ।

२५. नगर सभाको बैठक बस्दा प्रति बैठक प्रति सदस्य रू.२०००/- उपलब्ध गराउने र अन्य समितिहरूको हकमा नगर प्रमुख, उप-प्रमुख र प्रमुख प्रशासकीय अधिकृत संयोजक वा अध्यक्ष हुने गरी गठन गरिएका र गरिने बैठक बस्दा प्रति बैठक प्रति व्यक्ति रू.१५००/- तथा अन्य कर्मचारी र पदाधिकारी अध्यक्ष वा संयोजक रहने बैठकको प्रति बैठक प्रति व्यक्ति रू.१०००/- का दरले बैठक भत्ता उपलब्ध गराउने निर्णय गरियो ।
२६. यस कीर्तिपुर नगरपालिकाको सीमान क्षेत्रको भूगोल र सीमानमा केही अन्यौल र अस्पष्टता देखिएकोले सीमाना जोडिएका नगरपालिका तथा जिल्लासँग समन्वय गर्न नापी, मालपोत लगायतका सम्बन्धित निकायमा अनुरोध गर्ने र यसको प्रकृयागत कार्यान्वयन एवं व्यवस्थापनका लागि नगर कार्यपालिकालाई अधिकार प्रत्यायोजन गर्ने निर्णय गरियो ।
२७. यस कीर्तिपुर नगरपालिकाको पाचौं नगर सभा सम्पन्न गर्ने चरणसम्म सहयोग, समन्वय र रचनात्मक सल्लाह सुझाव दिनुहुने विभिन्न समितिका संयोजक तथा सदस्यज्यूहरू, विभिन्न राजनीतिक दलका प्रतिनिधीज्यूहरू, पत्रकार, बुद्धिजिवी, समाजसेवी, संघसंस्था तथा अन्य महानुभावलाई विशेष आभार व्यक्त गर्दै नगर सभा सम्पन्न गर्न जुनसुकै समयमा पनि कार्यमा खट्ने नगर कार्यपालिका र वडातहसम्मका सम्पूर्ण कर्मचारीहरू, स्वयमसेवी लगायत आम नगरवासीमा धन्यवाद दिने निर्णय गरियो ।